



MALTA
TRIBUNAL TA' REVIŻJONI AMMINISTRATTIVA

MAGISTRAT DR. CHARMAINE GALEA

Illum 27 ta' Novembru 2023

Rikors Numru 21/20

Janika Spiteri

Vs

Il-Kunsill dwar il-Professjoni ta' l-Ghalliema f' Malta

**Il-Ministru għall-Edukazzjoni, Sport, Żgħażaġh, Riċerka, u
Innovazzjoni**

**Is-Segretarju Permanenti fi hdan il-Ministeru għall-Edukazzjoni,
Sport, Żgħażaġh, Riċerka u Innovazzjoni**

It-Tribunal:

Ra r-rikors ta' Janika Spiteri ipprezentat fit-30 ta' Jannar 2023, li permezz tiegħu ppremettiet u talbet is-segweni:

Illi dan huwa appell taht l-artiklu 32 tal-Att dwar l-Edukazzjoni (Kap. 327 tal-Ligijiet ta' Malta);

Illi l-fatti li wasslu għal din il-vertenza huma, fil-qosor, is-segweni:

Illi r-rikorrenti ggradwat fil-Malti fi Grad ta' Bacellerat (UOM, 2008); fit-Traduzzjoni fi Grad ta' Masters (UOM, 2010); u kisbet ukoll Ċertifikat fit-Tagħlim f'livell Sekondarju tal-Ilsien Inġliż (CELT-S) mill-Università ta' Cambridge fl-2019 (kopji taċ-ċertifikati annessi u mmarkati bhala Dok A, B, u C rispettivament);

Illi r-rikorrenti tenfasizza illi hija kienet bdiet u kisbet b'suċċess is-Certificate in English Language Teaching – Secondary maħruġ mill-Università ta' Cambridge

wara direzzjoni ċara li ingħatatilha mill-Education Officer tagħha dak iż-żmien, kemm formalment (email annessa u mmarkata bħala Dok D) kif ukoll verbalment, fejn kienet direttament ippressat lir-rikorrenti biex tibda dan il-kors jekk verament xtaqet tipprogrressa professjonalment;

Illi r-rikorrenti ilha teżercita l-professjoni ta' għalliema bħala full time supply teacher f'diversi skejjel f'livell sekondarju f'Malta għal dawn l-aħħar tlettax-il sena bl-ikbar dedikazzjoni lejn il-professjoni u l-istudenti tagħha, u dan permezz ta' warrant temporanju, liema warrant jiġi mġedded sena sena skont l-artiklu 25 tal-Att dwar l-Edukazzjoni;

Illi r-rikorrenti tikkwalifika għal warrant skont l-artiklu 24 tal-Att dwar l-Edukazzjoni, stante illi tissodisfa r-rekwiżiti kollha tal-istess artiklu u ċioe:

- Hija ċittadina Maltija;
- Hija ta' kondotta tajba;
- Għandha l-kapaċità legali sħiħa;
- Kisbet Grad ta' Baċellerat, Grad ta' Masters, kif ukoll ċertifikat ta' kors pedagogiku jew xi kwalifika professjonali oħra li l-Kunsill jidhirlu li tkun komparabbli;
- Ilha tippratika l-professjoni t'għalliema għal ferm iktar mis-sentejn rikjesti milligi.

Illi għaldaqstant r-rikorrenti issottomettiet l-applikazzjoni tagħha sabiex tikseb tali warrant nhar it-tmienja ta' Diċembru 2022 (08/12/2022) skont l-artiklu 29 tal-Att dwar l-Edukazzjoni;

Illi b'dispijaċir u sorpriża, l-applikazzjoni tar-rikorrenti giet miċħuda, stante li l-imsemmi Kunsill, permezz ta' ittra datata l-għaxra ta' Jannar 2023 (10/01/2023) (annessa u mmarkata bħala Dok E), irrakomanda li r-rikorrenti ma tingħatax il-warrant permanenti, u minflok, jibqa' jiġġedded il-warrant temporanju tagħha, u dan peress illi skont il-Kunsill intimat, il-kwalifiki tar-rikorrenti ma jissodisfawx ir-rekwiżiti skont il-liġi;

Illi l-esponenti hassitha ferm aggravata mill-imsemmija rakkomandazzjoni li saret mill-Kunsill u d-deċiżjoni ibbażata fuq l-istess rakkomandazzjoni, u bil-preżenti qegħdha tinterponi l-umli appell tagħha quddiem dan l-Onorabbli Tribunal;

Illi l-aggravji huma ċari u manifesti, u jikkonsistu fis-segwenti:

- 1. Illi fl-ewwel lok, il-Kunsill intimat m'għamilx apprezzament tajjeb tal-fatti, u dan stante illi r-rikorrenti tissodisfa bis-sħiħ ir-rekwiżiti għal-warrant skont il-liġi u għalhekk ma teżisti l-ebda raġuni valida għar-rifjut tal-ghoti ta' warrant permanenti.**

Illi l-Kunsill intimat kellu dan xi jgħid dwar il-kwalifiki tar-rikorrenti:

“The Council noted that Ms Spiteri is in possession of a Master of Art in Translation (UOM 2010) and a Bachelor of Arts Hons in Maltese (UOM 2008). The Council does not consider Ms Spiteri’s qualifications to be comparable to the B.Ed. (Hons.) or the PGCE awarded by the University of Malta in terms of Article 24 of the Education Act.

[...]

Even if Ms Spiteri were awarded a Permanent Warrant in terms of Article 41 on the strength of her Master of Arts in Translation she would not be granted regular status as her qualifications would not satisfy the Call.”

Bid-dovut rispetta, il-konsiderazzjoni tal-Kunsill mhijiex in linea mal-ispirtu tal-liġi. Irrikorrenti tissottometti illi hija tikkwalifika bis-sħiħ sabiex tingħata l-warrant permanenti taħt l-artikolu 24, li fis-sub-paragrafu 2(d)(iii) tiegħu jgħid bl-iktar mod ċar li warrant jista’ jinkiseb, fost oħrajn, jekk l-applikant ikollu:

“Grad ta’ Dottorat, jew Grad ta’ Baċċellerat u grad ta’ Masters, flimkien ma’ ċertifikat ta’ kors pedagoġiku organizzat mid-Direttorat għal Servizzi Edukattivi mwaqqaf bl-artikolu 10 jew minn xi istituzzjoni oħra rikonoxxuta mill-Kunsill;” (enfasi miżjuda)

Illi r-rikorrenti ma tistax tifhem kif il-Kunsill, fil-konsiderazzjonijiet tiegħu, injora bliktar mod sfaċċat iċ-Ċertifikat pedagoġiku tar-rikorrenti, miksub minn Cambridge University, għewwa r-Renju Unit, tant li lanqas biss issemma’ fir-rakkomandazzjoni mogħtija.

Inoltre, u mingħajr preġudizzju għas-suespost, il-liġi tkompli billi f’paragrafu (iv) tinkludi wkoll “xi kwalifika professjonali oħra li l-Kunsill jidhirlu li tkun komparabbli;”.

Illi allura wieħed jifhem id-diskrezzjoni wiesa’ tal-Kunsill li jeżamina kull applikazzjoni b’mod individwali f’dak li għandu x’jaqsam ma’ kwalifiki.

Illi huwa għalhekk li r-rikorrenti ssibha diffiċli mmens li tifhem kif Ċertifikat pedagoġiku mogħti minn università prestiġjuża bħal ma hi l-Università ta’ Cambridge, m’għandux jiġi kkunsidrat bħala talanqas komparabbli.

Illi dan ikompli jiġi kkonfermat mill-fatt illi l-istat diġà kkollabora mal-istess Università, senjatament fuq it-tagħlim tal-ilsien Inġliż (stqarrija annessa u mmarkata bħala Dok F).

Illi għar-raġunijiet surreferiti r-rikorrenti ssostni li l-kwalifiki kollha tagħha kellhom jiġu kkunsidrati mill-Kunsill, u li kuntrarjament għal dak ritenut mill-istess Kunsill, ilkwalifiki professjonali tagħha jissodisfaw ir-rekwiżiti tal-artikolu 24 tal-Att dwar lEdukazzjoni, u huma kwalifiki professjonali u komparabbli.

Illi inoltre, u mingħajr preġudizzju għas-suespost, ir-rikorrenti illum ilha teżercita lprofessjoni ta’ għalliema f’livell sekondarju għal iktar minn tlettax-il sena, element li

juri d-dedikazzjoni u l-esperjenza tagħha. Kif qal dan it-Tribunal stess fis-sentenza tiegħu datata l-11 ta' Frar 2019, Rikors Numru 68/16CG fl-ismijiet Natasha La Rosa vs il-Kunsill dwar il-Professjoni tal-Għalliema f'Malta et:

“It-Tribunal ma jistgħax lanqas jinjora l-fatt li r-rikorrenti ilha snin taħdem bħala għalliema b'warrant temporanju. Dan għandu wkoll jimmilita favur tagħha meta l-Kunsill jerga' jikkonsidra l-applikazzjoni tar-rikorrenti.”

2. Illi fit-tieni lok, u dan minghajr preġudizzju għas-suespost, id-deċiżjoni mogħtija mill-Kunsill intimat hija vizzjata u arbitrarja stante li mhix motivata, bi ksur lampanti tal-prinċipji ta' amministrazzjoni tajba tal-gustizzja u minghajr smiegh xieraq:

Illi kif ingħad mill-istess Tribunal ta' Revizjoni Amministrattiva fis-sentenza tiegħu datata 6 ta' Novembru 2018, Rikors Numru 42/2018 Annabel Falzon v l-Awtorità tal-Artijiet:

“Iċ-ċittadin m'għandux għalfejn joqgħod jassumi x'kien hemm wara r-raġunar tal-Awtorità. Mid-deċiżjoni komunikata lilu għandu mill-ewwel jifhem ir-raġuni wara r-rifjut halli dan ipoġġih f'posizzjoni li jkun jista' jappella fuq punti speċifiċi u mhux jispara fid-dlam. Filwaqt li t-Tribunal jirrikonoxxi li l-Bord tal-Gvernaturi mhux xi qorti jew tribunal, xorta waħda irid isegwi prinċipji ta' mġieba amministrattiva tajba, fosthom li jagħti raġunijiet ċari u suffiċjenti li jissodisfaw lil min ikun qiegħed jirċievi d-deċiżjoni biex ikun jista' jifhem ir-ratio decidendi tal-istess Awtorità.”

Illi l-istess ingħad fis-sentenza datata 13 ta' Frar 2020, Rikors Numru Rikors Numru 75/2019 Kenneth Tabone vs Awtorità tal-Artijiet:

“Illi dan it-Tribunal jirrileva illi l-Bord tal-Gvernaturi ta' l-Awtorità intimata ma huwiex “tribunal amministrattiv” u għalhekk artikolu 2 tal-Kapitolu 490 ma japplikax għalih. Madankollu, kif ingħad diversi drabi, deċiżjonijiet amministrattivi għandhom ikunu motivati halli min iħossu aggravat bid-deċiżjoni jifhem sew għala l-awtorità pubblika tkun waslet għad-deċiżjoni tagħha.”

Illi l-istess Tribunal fid-deċiżjoni datata 23 ta' Settembru 2020, Rikors Numru 19/2021 Darrel Micallef vs Awtorità tad-Djar qal b'mod skjett illi:

“Tribunal Amministrattiv għandu jagħti, b'mod biżżejjed ċar, il-motivi li fuqhom tkun mibnija deċiżjoni.”

Illi d-deċiżjoni datata 10 ta' Jannar 2023 notifikata lir-rikorrenti żgur li ma tispegax b'mod ċar ir-raġuni li abbażi tagħha giet rifjutata stante illi l-Kunsill mhux biss ma mmotivax sew il-konsiderazzjonijiet tiegħu, iżda talli arbitrarjament injora wkoll iċċertifikat miksub mir-rikorrenti minghajr ma spjega il-raġuni għaliex dan lanqas biss gie meqjus, u allura żgur li ma setax jagħti deċiżjoni kompluta.

Illi, fir-rigward tas-smiegh xieraq, qabel ma ttieħdet id-deċiżjoni fl-ittra datata 10 ta' Jannar 2023, il-Kunsill naqas milli jagħti ċans lill-esponenti tirribatti dak li kien qed

jalleġa l-Kunsill, u cioè li l-kwalifiċi tal-esponenti mhumiex komparabbli mal-B.ed (Hons.) jew il-PGCE. Kieku l-Kunsill kellu d-diċenża li mqar jisma' lill-esponenti jew itiha ċans tipprovdi aktar dokumenti kien jara kif il-materjal u l-moduli li segwiet fil-kors Certificate in English Language Teaching – Secondary huma komparabbli għal dan. Minflok il-Kunsill lanqas biss ħa in konsiderazzjoni ta' dan il-kors.

Kif anke ġie nnutat mill-istess Tribunal fid-deċiżjoni datata 23 ta' Settembru 2020, Rikors Numru 19/2021 Darrel Micallef vs Awtorità tad- Djar,

“Bi smiegħ it-Tribunal ma jfissirx neċessarjament smiegħ orali, iżda jkun suffiċjenti li l-persuna li se tiġi affettwata tingħata opportunita` tirribatti dak li tkun qiegħda tallega awtorità` pubblika.”

L-istess fil-kawża Catering Centre vs Ronald Azzopardi (15 ta' Jannar 2010), il-Qorti affermat bl-iktar mod ċar illi "kull parti għandha tingħata l-opportunita` sħiħa li tipprezenta u tiddefendi bil-massimu tal-għodod proċedurali l-każ tagħha. In kwantu aġir xort' oħra jikkostitwixxi vjolazzjoni tar-regola."

Filfatt fil-każ Power Projects Ltd v Stephen Agius et, il-Prim Awla, bħala Qorti Kostituzzjonali, fid-deċiżjoni tagħha tas-16 ta' Ġunju 2003, bl-aktar mod ċar tgħid illi "Ikun hemm ksur tal-prinċipju ta' audi alteram partem jekk il-parti ma tkunx ingħata loppportunita` tressaq il-provi tagħha”.

Għalhekk il-fatt li l-Kunsill la talab provi tal-esponenti biex tirribatti dak li kien qed jgħid l-istess Kunsill u wisq anqas provi dwar kif is- Certificate in English Language Teaching – Secondary jista' xorta waħda jissodisfa r-rekwiżiti meħtieġa kompli jikser il- prinċipji ta' amministrazzjoni tajba tal-ġustizzja.

3. Illi tali deċiżjoni amministrattiva hija żbaljata u in vjolazzjoni tad-drittijiet tal-esponenti li kienet qiegħda legittimament tistenna u cioè' kien hemm "legitimate expectation" li se tingħata warrant permanenti ġaladarba tagħmel il-kors tas-Certificate in English Language Teaching – Secondary:

Illi filfatt l-esponenti kienet verbalment ipresssata u ingħatat direzzjoni ċara mill-Education Officer tagħha sabiex tagħmel il-kors bl-isem Certificate in English Language Teaching – Secondary maħruġ mill-Università ta' Cambridge, bl-intendiment ċar illi dan eventwalment iwassalha biex tottjeni l-warrant permanenti.

Dan wassal biex l-esponenti kellha legitimate expectation li fil-mument li se tlesti dan il-kors u tapplika għall-warrant permanent, it-talba tagħha se tintlaqa', tenut kont li hija wkoll tissodisfa r-rekwiżiti kollha.

Għaldaqstant ir-rikorrenti umilment titlob lil dan l-Onorabbli Tribunal sabiex joghħbu:

1. Jirrevoka, jħassar u jannulla r-rakkomandazzjoni u d-deċiżjoni li ttieħdet kif ikkomunikata fl-ittra datata għaxra ta' Jannar 2022 kontra l-rikorrenti Janika Spiteri, li permezz tagħha ġiet rifjutata l-applikazzjoni tal-istess;

2. Jiddikjara li l-rikorrenti hija filfatt eligibbli għal warrant skont l-artiklu 24 tal-Att dwar l-Edukazzjoni;
3. Jordna lill-appellati jew minn minnhom sabiex fid-dawl tat-tieni talba, jipproċessaw tali applikazzjoni u jagħtu tali warrant permanenti ta' għalliema;
4. Jimponi kwalunkwe ordni jew provvedimento ieħor li t-Tribunal jista' jqis xieraq u opportun.

Ra r-risposta tal-intimati pprezentata fis-16 ta' Frar 2023 li permezz tagħha eċċepew is-segwenti:

1. Illi in linea preliminari, il-Ministru għall-Edukazzjoni, Sport, Żgħażaġġ, Riċerka u Innovazzjoni ma jistax jirrispondi għat-talbiet kontenuti fil-kawża odjerna, u dan stante li huwa ma huwiex mogħni b'personalita' guridika, u għaldaqstant il-kawża kellha tiġi impostata hekk kif irid **l-artikolu 17(8) tal-Att dwar l-Amministrazzjoni Pubblika (Kap 595 tal-Liġijiet ta' Malta)**. Jiġi b'hekk li l- Ministru għall-Edukazzjoni, Sport, Żgħażaġġ, Riċerka u Innovazzjoni għandu jiġu meħlus mill-ħarsien tal-gudizzju;
2. Illi l-każ odjern jirrivolvi madwar applikazzjoni għal warrant permanenti ntavolata mir-rikorrenti fit-8 ta' Diċembru 2022. Fl-10 ta' Jannar 2023 il-Kunsill dwar il-Professjoni tal-Għalliema f'Malta rrakomanda li r-rikorrenti ma tingħatax il-warrant permanenti għaliex hija ma tissodisfax ir-rekwiżiti 'mposti skont **l-artikolu 24 tal-Kapitolu 327 tal-Liġijiet ta' Malta**. Fl-istess ittra, l-Kunsill intimat issottometta li l-warrant temporanju tagħha jista' jibqa' jiġi mgedded;
3. Illi, mingħajr preġudizzju għal dak li ntqal fis-suespost, fil-mertu, l-allegazzjonijiet u l-pretensjonijiet tar-rikorrenti huma nfondati fil-fatt u fid-dritt u għalhekk l-esponenti qegħdin jirrespingu t-talbiet tar-rikorrenti kif ser jiġi muri f'din ir-risposta u fil-mori tal-kawża;
4. Illi r-rikors tal-appell effettivament jikkonsisti f'tliet aggravji, fejn ir-rikorrenti qiegħda tilmenta: a) mir-rakkomandazzjoni tal-Kunsill u targumenta li l-Kunsill għamel apprezzament żbaljat tal-fatti għaliex ir-rikorrenti tissodisfa r-rekwiżiti għal warrant ai termini tal-artikolu 24 tal-Kap 327 tal-Liġijiet ta' Malta; b) li d-deċiżjoni mogħtija mill-Kunsill intimat hija vizzjata u arbitrarja u tmur kontra l-prinċipju ta' amministrazzjoni tajba tal-ġustizzja u tikser id-dritt ta' smieġħ xieraq; u ċ) li d-deċiżjoni tal-Kunsill intimat ingħatat bi vjolazzjoni tad-drittijiet tar-rikorrenti. Huwa għalhekk li r-rikorrenti qed titlob lil dan l-Onorabbli Tribunal jordna li r-rakkomandazzjoni tal-Kunsill tiġi mhassra, revokata u annullata u tiddikjara li r-rikorrenti hija eligibbli għal warrant skont **l-artikolu 24 tal-Kapitolu 327 tal-Liġijiet ta' Malta**;

L-Ewwel Aggravju: l-Kunsill għamel apprezzament żbaljat tal-fatti għaliex ir-rikorrenti tissodisfa r-rekwiżiti għal warrant

5. Illi l-Kunsill ċertament idderiġa ruħu b'mod korrett meta ta r-rakkomandazzjoni mertu ta' dan l-appell u għaldaqstant tali rakkomandazzjoni għandha tiġi kkonfermata minn dan l-Onorabbli Tribunal;
6. Illi l-Kunsill intimat evalwa l-applikazzjoni u d-dokumenti kollha sottomessi mir-rikorrenti 'zda hi naqset milli tissodisfa r-rekwiżiti kollha ai termini tal-**artikolu 24 tal-Kapitolu 327 tal-Liġijiet ta' Malta** u għalhekk il-Kunsill intimat kien obligat li jirrakkomanda li ma tistax tinħareġ warrent permanenti;
7. Illi l-Kunsill intimat xtarr il-kontenut taċ-ċertifikat fit-Tagħlim fil-livell Sekondarju tal-Ilsien Inġliż mill-Universita' ta' Cambridge u gie konkluz li dan m'huwiex komparabbli ma' B.Ed. (Hons) jew PGCE ai termini tal-artikolu 24(2)(d)(iii) u (iv) tal-Kapitolu tal-Kapitolu 327 tal-Liġijiet ta' Malta u dan minhabba differenzi sostanzjali bejn it-tipi ta' korsijiet (ara f'dan is-sens **Natasha La Rosa vs Il-Kunsill dwar il-Professjoni tal-Għalliema f'Malta et** deciza minn dan l-Onorabbli Tribunal fil-11 ta' Frar 2019);
8. Għaldaqstant, in vista tas-suespost u kif ha jintwera fil-mori tal-kawża, dan l-aggravju ma jimmeritax li jiġi milqugħ;

It-Tieni Aggravju: Id-deċiżjoni mogħtija mill-Kunsill intimat hija vizzjata u arbitraria u tmur kontra l-prinċipju ta' amministrazzjoni tajba tal-gustizzja u tikser id-dritt ta' smiegh xieraq;

9. Illi m'huwiex minnhu dak li qieghda tgħid ir-rikorrenti li kien hemm ksur tal-prinċipju ta' amministrazzjoni tajba tal-gustizzja u tas-smiegh xieraq għaliex ir-rikorrenti applikat għal warrant permanenti skont l-artikolu 24 tal-Kapitolu 327 tal-Liġijiet ta' Malta u għalhekk l-onus probabandi kien fuq ir-rikorrenti li tipprovdni d-dokumenti neċessarji u li tissodisfa r-rekwiżiti mposti. L-obbligu tal-Kunsill kien li jevalwa d-dokumenti u jagħti r-rakkomandazzjoni tiegħu, u dan effettivament sar. Barra minn hekk, fir-rakkomandazzjoni tiegħu, il-Kunsill intimat ta spjegazzjoni għaliex ir-rikorrenti ma ssodisfatx ir-rekwiżiti 'mposti;
10. Illi magħdud ma' dan u mingħajr preġudizzju għas-suespost, l-esponenti jissottomettu bir-rispett illi kwistjonijiet ta' natura kostituzzjonali bħal dik ta' smiegh xieraq ma jistgħux jingiebu quddiem dan l-Onorabbli Tribunal stante li ma għandux il-vesti neċessarji sabiex jindirizzhom, jevalwahom u jiddeċidihom. Dan gie kkonfermat riċentament mill-Qorti tal-Appell (Sede Inferjuri) fis-Sentenza fl-ismijiet **Joseph Cachia vs Direttur tas-Sigurta' Soċjali**¹ fejn l-Onorabbli Qorti tal-Appell (fis-sede Inferjuri) ddeċidiet li kwistjonijiet ta' natura kostituzzjonali ma jaqgħux fil-kompetenza tagħha u astjeniet milli tieħu konjizzjoni tagħhom. Illi **jekk** qed ssir kwalsiasi ilment li jitratta ksur ta dritt fundamentali tal-bniedem huwa sintomatiku illi dan l-Onorabbli Tribunal, li wara kollox huwa Tribunal ta' Revizjoni u mhux Tribunal munit b'poteri Kostituzzjonali, bir-rispett dovut m'għandux jgħaddi sabiex jagħmel dikjarazzjoni illi hemm xi allegat ksur tad-drittijiet fundamentali tar-rikorrenti. L-appell odjern m'huwiex azzjoni intavolata ai termini tal-artikolu

¹ Appell inferjuri numru 1/2020LM deciz fit-3 ta' Frar 2021

46 tal-Kostituzzjoni ta' Malta. Huwa dan l-artikolu BISS illi jippermetti illi ssir dikjarazzjoni li kien hemm vjolazzjoni ta' dritt fundamentali tal-bniedem. Dan kollu gie deciz digra mill-Qorti tal-Appell (Sede Inferjuri) fis-sentenza fl-ismijiet Aleksandra Nikolic vs The Director of the Department for Citizenship and Expatriate Affairs et deciza fil-21 ta' April 2021 :

“Il-Qorti tikkonsidra li l-ewwel zewg aggravji li qiegħda tressaq lappellanta jirrigwardaw kwistjoni ta' natura kostituzzjonali, u ssottomissjonijiet kollha fir-rikors tal-appell tagħha jittrattaw biss l-ewwel aggravju, filwaqt li fit-tielet aggravju hija qiegħda tappella minn kwistjonijiet li jolqtu l-mertu. Din il-Qorti tirrileva li hija m'għandha l-ebda kompetenza li tisma' u li tiddeciedi kwistjonijiet ta' allegat ksur tad-drittijiet fundamentali tal-bniedem kif sanciti fil-Kostituzzjoni u/jew fil-Konvenzjoni, liema kompetenza skont l-artikolu 46 tal-Kostituzzjoni u l-artikolu 4 tal-Att dwar il-Konvenzjoni Ewropea (Kap. 319) hija mogħtija lill-Prim'Awla Qorti Ċivili, u għalhekk hija ma tistax tikkonsidra l-ewwel zewg aggravji tal-appellanta. Il-Qorti tqis li dan jgħodd ukoll għall-appell kollu peress li s-sottomissjonijiet li l-appellanta tressaq huma limitati għall-allegat ksur tad-dritt fundamentali tagħha għal smigh xieraq kif sancit fil-Kostituzzjoni u fil-Konvenzjoni”;

11. Illi jsegwi għalhekk li dan l-aggravju m'huwiex misthoqq u għandu jigu miċhud;

It-Tielet Aggravju: Id-decizjoni tal-Kunsill intimat ingħata bi vjolazzjoni tad-drittijiet tar-rikorrenti

12. Permezz ta' dan l-aggravju, r-rikorrenti qiegħda tilmenta li kellha direzzjoni cara mill-Education Officer tagħha sabiex tagħmel il-kors bl-isem Certificate in English Language Teaching u għalhekk gew vjolati d-drittijiet tagħha;
13. A skans ta' ripettizzjoni, l-esponent qiegħed jagħmel referenza għall-każistika mfissra fir-risposta għat-tieni aggravju fejn gie acċenat li dan l-Onorabbli Tribunal m'huwiex vestit b'guriisdizzjoni li jistharreġ ilmenti kostituzzjonali;
14. Barra minn hekk, bl-applikazzjoni tal-massimi latini *lex vigilantibus spectat u ignorantia legis neminem excusat*, l-liġi tħares lejn l-interessi ta' dawk li joqogħdu attenti mal-liġi u injoranza tal-liġi ma tiskuza lil hadd. Il-Liġi hija cara, u sabiex wieħed jingħata warrant permanenti, irid jissodisfa r-rekwiziti skont l-artikolu 24 tal-Kapitolu 327 tal-Liġijiet ta' Malta. Għalhekk ir-rikorrenti ma tistgħax tippretendi li fin-nuqqas ta' dan tingħata xi tip ta' trattament favorevoli għaliex hi kienet tal-ideja li hekk tagħmel sempliċi kors, hija intitolata għal warrant permanenti;
15. Illi dan jingħad oltre l-fatt illi mhux minnu li giet assicurata jew imwiegħda li jekk tagħmel dan il-kors il-warrant permanenti jkun assigurat, kif ittenni l-appellanta;
16. Għalhekk, dan l-aggravju huwa infondat fil-fatt u fid-dritt u għandu wkoll jigi miċhud;

17. Illi mingħajr preġudizzju għas-suespost, u unikament fl-eventwalità li dan l-Onorabbli Tribunal iqis li r-rakkomandazzjoni tal-Kunsill għandha tigi mħassra, fir-rigward tat-tieni talba, il-konsegwenza adegwata f'dawn it-tip ta' proċeduri għandha tkun li l-Kunsill jirrevedi d-deċiżjoni li għandha tittiehed fil-konfront tar-rikorrenti u mhux ir-rimedji proposti mir-rikorrenti fit-talba tagħha. Dan peress li huwa paċifiku li fid-dritt amministrattiv, dan l-Onorabbli Tribunal m'għandux jissostitwixxi d-diskrezzjoni tiegħu għal dik tal-organu amministrattiv, peress li b'hekk ikun qiegħed jużurpa l-funzjonijiet ta' dak l-organu amministrattiv;

18. Salv eċċezzjonijiet ulterjuri.

Għaldaqstant ai termini tal-Artikolu 15(6)(e) tal-Kap. 490 tal-Liġijiet ta' Malta, l-esponenti jitolbu li l-appell tal-appellanta jiġi miċħud bl-ispejjeż kontra tagħha.

Sema' x-xhieda;

Ra d-dokumenti kollha esebiti;

Sema' t-trattazzjoni tad-difensuri tal-partijiet;

Ra li r-rikors thalla għal-lum għal sentenza finali.

Ikkunsidra:

Ir-rikorrenti hassitha aggravata bid-deċiżjoni tal-Kunsill intimat notifikata lilha permezz ta' ittra datata 10 ta' Jannar 2023 li permezz tagħha l-istess Kunsill ta parir lill-Ministru intimat li r-rikorrenti m'għandhiex tingħata *warrant* permanenti ta' għalliema u dana għaliex ma kinitx eligibbli għal tali *warrant* taht ebda disposizzjoni tal-Att Dwar l-Edukazzjoni. Madanakollu l-istess Kunsill irrakomanda illi l-*warrant* temporanju tar-rikorrent jiġi mgedded għal dik is-sena skolastika u fis-snin ta' wara sakemm hija tibqa' tipprattika bhala għalliema fl-edukazzjoni obbligatorja.

Ir-rikorrenti pprezentat affidavit li permezz tiegħu stqarret illi hija kisbet Baċcellerat fil-Malti mill-Universita' ta' Malta fl-2008 u sentejn wara kisbet *Masters* fit-Traduzzjoni u minn dakinhar ilha tgħallem bhala *supply teacher* is-sugġett tal-Ingliż f'livell sekondarju. Hija spjegat li dejjem attendiet għal *in service courses* u korsijiet oħra li jiffukaw fuq l-element pedagogiku tat-tagħlim. Xehdet illi fl-2017, l-*Education Officer* tal-Ingliż kienet bagħtet informazzjoni dwar kors pedagogiku ġdid, magħruf bhala *Certificate in English Language Teaching – Secondary (CELT-S)* u li ġie rakkomandat li tagħmel. Għalhekk hija applikat għalih kemm għaliex interessat ruhha kif ukoll għaliex kien ċar illi tali kors seta'

jiffirma parti mill-applikazzjoni tagħha għal *warrant* permanenti. Dan il-kors kien jikkonsisti kemm f'lezzjonijiet u kif ukoll Prattika. Hija żiedet tgħid li l-moduli ta' pedagogija tas-CELT-S huma Prattikament identiċi għal dawk li jiġu mgħallma fil-PGCE, u għalhekk komparabbli. Hija spjegat li s-CELT-S kien ko-ordinat mill-Gvern Malti u l-Prattika għamlitha fil-hin tal-iskola. Għalhekk stqarret li ma tistax tifhem kif il-Kunsill intimat ma kkunsidrax is-CELT-S bħala kwalifika komparabbli mal-PGCE.

Dr. Mateja Farrugia, *Chairperson* tal-Kunsill intimat, spjegat li r-rikorrenti daħlet bħala għalliema b'*warrant* temporanju biex tgħallim l-Ingliż, però la kellha kwalifika fis-sugġett u lanqas fil-pedagogija tas-sugġett. Għalhekk id-Dipartiment tal-Ingliż informa lir-rikorrent li sabiex iżzomm postha bħala għalliema *supply* tal-Ingliż kellha tagħmel kors qasir fl-Ingliż li fih hemm elementi ta' pedagogija li però la huwa komparabbli mal-kwalifika tal-Bachelor of Education (B.Ed.) u lanqas mal-*Post Graduate Certificate in Education* (PGCE). Spjegat li għalkemm il-Kunsill intimat ikkunsidra dan il-kors qasir li għamlet ir-rikorrenti, però ma qisux bħala kwalifika li permezz tagħha r-rikorrenti setgħet tikseb *warrant* permanenti. Stqarret illi s-CELT-S [huwa kors bażiku u mhuwiex level rated fuq il-Malta Qualifications Framework.](#)

Dr. Michelle Tonna, Deputat Dekan fil-Fakulta` tal-Edukazzjoni tal-Universita` ta' Malta, xehdet illi sal-2016 il-Fakulta` tal-Edukazzjoni kienet toffri żewġ korsijiet biex tħarreg lill-għalliema. Dawn kienu l-B.Ed. Honours u l-PGCE. Spjegat li filwaqt li l-kors tal-B.Ed. Honours kien iħarreg lil studenti biex isiru għalliema tal-Primarja jew tas-Sekondarja, l-PGCE kien jinvolvi taħriġ għal studenti li kellhom diġa *first degree* f'sugġett partikolari sabiex jitharrġu bħala għalliema tas-Sekondarja f'dak is-sugġett. Spjegat li l-PGCE ma baqax jiġi offrut wara l-2016 u daħal minflok l-*Masters in Teaching and Learning* (MTL) fejn l-istudent xorta jrid ikollu *first degree* u wara jagħmel sentejn *full time* jew tliet snin *part time* biex b'hekk jikkwalifika b'*Masters*.

Charmaine Pisani Grixti, Kap tal-Iskola Medja ta' Ħal-Kirkop, xehdet illi hija kienet ilha taf lir-rikorrenti xi erba' snin fil-ħidma tagħha ta' *supply teacher*. Spjegat li r-rikorrenti ikollha l-istess numru ta' lezzjonijiet bħal għalliema regolari u wkoll tagħmel korsijiet regolarment ta' kull sena bħal ma jagħmlu l-għalliema l-oħra. Hija stqarret li ma kellhiex xi tgerger minnha bħala għalliema.

Pamela Zerafa, Uffiċjal Edukattiv tal-Ingliż, xehdet illi biex persuna tikseb *warrant* permanenti ta' għalliema jrid ikollha kors fil-pedagoġija bħal ma huwa l-kors ta' B.Ed., il-PGCE u l-MTL. Spjegat li peress li r-rikorrenti kienet *supply teacher* maż-żmien kien gie sugġerit lilha biex ikollha aktar pedagoġija fit-tagħlim tal-Ingliż. Wiehed minn dawn il-korsijiet offrut mid-Dipartiment tal-Ingliż huwa fil-fatt il-kors tas-CELT-S, liema kors huwa ndirizzat l-iktar għal nies li diġa qeghdin jgħallmu u li idealment diġa' jkollhom kors tal-pedagoġija minn xi Università` ħalli jibnu fuqu. Pero` peress li f'Malta ma kienx hawn korsijiet simili, sar ftehim mal-Cambridge English biex l-istess taħriġ jiġi offrut lil għalliema Maltin. Spjegat li qabel il-bidu tal-kors CELT-S kienu għamluha ċara li dan il-kors ma hux ekwivalenti għal Livell 6 jew Livell 4 bħal ma hu l-kors CELT-A offrut ukoll minn Cambridge, u allura ma jissostitwixxi ebda kors ieħor. Ix-xhud spjegat li Cambridge ma ridux jippeggjaw dan il-kors ma' *level rating* u li l-istess kors fih mija u għoxrin (120) siegħa mentri kors tal-pedagoġija mill-Universita` ta' Malta jew mill-*Institute for Education* fih elf u ħames mitt siegħa (1500). Hija komplet tgħid li r-rikorrenti kienet konxja li l-kors CELT-S ma kienx kwalifika komparabbli mal-PGCE u dana għaliex hija kienet speċifikatament staqsiet lil kollega tagħha, ċertu Marica Vella, dwar dan. Di fatti r-rikorrenti staqsiet hekk: "*Does the Cambridge course replace the pedagogy course for supply teachers?*" u Vella weġbitha "*No*". Mistoqsija mid-difensur tar-rikorrenti jekk ir-rikorrenti kinitx imħegġa biex tagħmel dan il-kors biex tiprogressa fil-karriera tagħha, hija wieġbet li le, pero` kienet imħegġa tagħmel dan il-kors biex tiżviluppa l-ħiliet tagħha bħala għalliema tal-Ingliż. Dana għaliex hi u l-kollega tagħha, Marica Vella, kienu nnutaw ċertu nuqqasijiet fil-kors tat-tagħlim tal-istudenti, liema nuqqasijiet kienu ngabu a konjizzjoni tal-istess rikorrenti.

Ikkunsidra:

Illi t-Tribunal se jibda biex jitratta l-ewwel eċċezzjoni preliminari tal-intimati, u ċioe`, illi l-Ministru intimat ma jistax jirrispondi għat-talbiet tar-rikorrenti u dan stante li ma huwiex mogħni b'personalita` ġuridika.

It-Tribunal jagħmel referenza għall-artikolu 17 (8) tal-Kapitolu 595 tal-Liġijiet ta' Malta (Att dwar l-Amministrazzjoni Pubblika), liema artikolu jissenjala li huwa s-Segretarju Permanenti tal-Ministeru partikolari li għandu jkollu r-rappreżentanza ġuridika tal-istess Ministeru. Illi għaldaqstant l-intimati għandhom raġun fir-rigward tal-ewwel eċċezzjoni tagħhom u għaldaqstant il-Ministru intimat se jiġi liberat mill-osservanza tal-ġudizzju.

Illi sorvolata din il-kwistjoni preliminari, it-Tribunal se jinvesti l-mertu tal-kwistjoni.

Illi ai termini tal-artikolu 23 tal-Att dwar l-Edukazzjoni (iktar ‘il quddiem “l-Att”) *“ghalliem” tfisser persuna mharrġa fl-għerf tal-proċess edukattiv u fl-użu tal-hiliet pedagogiċi b’mod li jkollha l-hila tohloq ambjent li jimmotiva lil kull student u tirnaxxilha tghallmu b’mod effettiv billi tqanqallu l-aspirazzjonijiet tiegħu għall-ogħla valuri fil-hajja u tghinu jiżviluppa l-hiliet kreattivi u ta’ hsieb skont l-età, l-iżvilupp fiżiku, morali, soċjali, emozzjonali u intelletwali, u skont il-potenzjal tal-hiliet u tat-talenti tiegħu bl-iskop aħhari li l-istudent jitharreġ kif jtgħallem tul hajtu:*

Iżda, għall-finijiet ta’ din it-Taqsima, u sakemm mhux provdut xort’ohra f’xi liġi ohra, “ghalliem” ma tinkludix Kindergarten jew Learning Support Assistant, għalliem fi skola għat-tagħlim ta’ lingwa bħala lingwa barranija, jew persuna li tagħti servizz ta’ tagħlim f’oqsma kulturali, sportivi, u reliġjużi, sakemm dan it-tagħlim ma jkunx qed jinghata bħala parti integrali mill-edukazzjoni obbligatorja skont il-kurrikulu fi skola liċenzjata:

Iżda wkoll għalliem li kiseb Grad ta’ Baċcellerat fl-Edukazzjoni fi Trobbija Bikrija u Kura li jkun qed jgħallem fil-livell ta’ kindergarten għandu jkun ikkunsidrat bħala għalliem għall-finijiet kollha tal-liġi.

Illi biex persuna tikseb warrant permanenti ta’ għalliema hija għandha tissottometti applikazzjoni għall-kunsiderazzjoni tal-Kunsill intimat. Fil-fatt jirriżulta illi r-rikorrenti sottomettiet applikazzjoni għal warrant permanenti fit-8 ta’ Diċembru 2022.

Illi ai termini tal-artikolu 24 tal-Att, *“persuna tikkwalifika għal warrant taħt dan l-Att kemm-il darba –*

(a) hija ċittadin ta’ Malta, jew xort’ohra jkollha permess biex taħdem f’Malta taħt xi liġi; u

(b) hija ta’ kondotta tajba; u

(ċ) jkollha kapaċità legali shiha; u

(d) tkun kisbet –

(i) Grad ta’ Baċcellerat fl-Edukazzjoni; jew

(ii) Grad ta’ Baċcellerat flimkien ma’ Ċertifikat Post-Gradwat fl-Edukazzjoni; jew

(iii) Grad ta’ Dottorat, jew Grad ta’ Baċcellerat u grad ta’ Masters, flimkien ma’ ċertifikat ta’ kors pedagogiku organizzat mid-Direttorat għal Servizzi Edukattivi mwaqqaf bl-artikolu 10 jew minn xi istituzzjoni ohra rikonoxxuta mill-Kunsill; jew

(iv) xi kwalifika professjonali ohra li l-Kunsill jidhirlu li tkun komparabbli; u

(e) tissodisfa lill-Kunsill li jkollha esperjenza adegwata fil-prattika tal-professjoni ta’ għalliem taħt sorveljanza fi skola jew provditur ta’ edukazzjoni avvanzata kif definita fl-artikolu 63, liema skola jew provditur jkunu

rikonoxxuti mill-awtorità kompetenti li tkun inkarigata bil-liċenzjar ta' dik l-iskola jew providitur skont dan l-Att jew regolamenti magħmula tahtu, jew b'xi mod ieħor kif jista' jiddeċiedi l-Kunsill, għal żmien aggregat ta' mill-anqas sentejn skolastiċi fuq bażi full-time jew l-ekwivalenti ta' dak iż-żmien fuq bażi part-time wara li tkun temmet dak il-grad jew kwalifika professjonali oħra msemmija fil-paragrafu preċedenti, għall-finijiet ta' dan il-paragrafu l-prattika ta'għalliem tali biex jikseb l-esperjenza msemmija għandha tkun meqjusa Prattika skont dan l-Att:

Iżda dawk li kisbu Grad ta' Baċċellerat fl-Edukazzjoni fi Trobbija Bikrija u Kura li jipprattikaw fil-livell ta' kindergarten u li jissodisfaw ir-rekwiżiti tal-paragrafi (a), (b), (ċ) u (e) għandhom ikunu eliġibbli għall-ghoti ta' warrant.

(3) Iċ-ċertifikat Post-Gradwat fl-Edukazzjoni, Grad ta' Baċċellerat, Masters u Dottorat msemmija fil-paragrafu (d)(i), (ii) u (iii) fis-subartikolu preċedenti għandhom ikunu ċertifikat Post-Gradwat fl-Edukazzjoni, Grad ta' Baċċellerat, Masters u Dottorat mill-Università ta' Malta.

(4) Il-Ministru jista' jippreskrivi, minflok xi waħda mill-htigiet stabbiliti taht id-disposizzjonijiet ta' qabel ta' dan l-artikolu, htigiet oħra skont xi trattat jew ftehim internazzjonali jew multinazzjonali li Malta tkun parti fih jew skont id-disposizzjonijiet ta' xi leġislazzjoni li tingieb fis-seħh bis-sahha ta' xi trattat jew ftehim bħal dawk

(5) Mingħajr preġudizzju għal xi disposizzjoni magħmula bl-Att dwar ir-Rikonoxximent Reċiproku ta' Kwalifiki, jew tahtu, meta t-tul tal-kors li jkun iwassal għall-kwalifika professjonali li jkollu l-applikant ikun anqas mit-tul tal-kors li jwassal għal Grad mogħti mill-Università ta' Malta, jew meta l-esperjenza msemmija fis-subartikolu (2)(e) tkun ta' anqas minn sentejn, il-Kunsill jista' jehtieg lill-applikant li jagħmel dak il-perjodu ta' adattament li ma jkunx itwal mid-doppju tad-differenza, skont ma jista' jiġi speċifikat mill-Kunsill. Il-Kunsill jista' wkoll jgħaddi lill-applikant minn test ta' hila."

Illi l-ewwel aggravju tar-rikorrenti huwa illi l-Kunsill intimat m'għamilx apprezzament tajjeb tal-fatti.

Illi mill-provi prodotti jirriżulta illi r-rikorrenti għandha s-segwenti kwalifiki, u cioè`:

1. Grad ta' Baċċellerat fil-Malti;²
2. Grad ta' Masters fit-Traduzzjoni;³
3. Ċertifikat fit-Tagħlim f'livell Sekondarju tal-Ilsien Ingliż (CELT-S).⁴

² Dokument A a fol. 9

³ Dokument B a fol. 14

Illi għalhekk, stante li r-rikorrenti ma għandhiex Grad ta' Baċcellerat fl-Edukazzjoni, il-Kunsill kellu jeżamina jekk il-kwalifiki li kellha kinux biżżejjed biex hija tingħata *warrant* permanenti. It-Tribunal iqis li d-disposizzjoni li tista' tkun applikabbli għall-każ tar-rikorrenti huwa l-artikolu 24 (d) (iii) stante li hija għandha grad ta' Baċcellerat u grad ta' Masters u wkoll kors pedagoġiku organizzat u offrut mill-Universita' ta' Cambridge u sponsorjat mill-Ministeru tal-Edukazzjoni. Illi d-diverġenza qamet jekk dan l-aħħar imsemmi kors, u ċioe` dak magħruf bħala s-CELT-S jistax jiġi kkunsidrat bħala komparabbli mal-PGCE skont l-artikolu 24 (e) tal-Att.

Illi skont il-Kunsill, is-CELT-S ma huwiex komparabbli, filwaqt li r-rikorrenti tishaq bil-kontra. Il-Kunsill intimat isostni li filwaqt li biex wiehed jikseb il-PGCE hemm bżonn jinvesti ċirka elf u ħames mitt (1500) siegħa ta' tagħlim fil-pedagoġija, is-CELT-S kien jirrikjedi mija u għoxrin (120) siegħa ta' tagħlim, apparti li wiehed ma setax jikkategorizzah ai fini ta' *MQF Level* peress li l-Universita' ta' Cambridge ma kinitx disposta li tagħti xi *level rating* lill-istess kors stante li hija Universita' rinomata.⁵

Illi minkejja li l-Universita' ta' Cambridge ma tat ebda *level rating* lis-CELT-S ma jfissirx illi dan il-kors m'għandu ebda valur akkademiku. Jekk wiehed iħares lejn il-kontenut tal-kors wiehed isib li jkopri tmien *modules* u ċioe`:

<i>1 Classroom management in the secondary classroom</i>	<ul style="list-style-type: none"> • <i>Creating and maintaining a constructive learning environment</i> • <i>Managing classroom activities effectively</i> • <i>Managing differences in the classroom.</i>
<i>2 Language learning and the teenage learner</i>	<ul style="list-style-type: none"> • <i>Learning language in the secondary education sector</i> • <i>Learning needs, styles, motivations and preferences</i> • <i>Encouraging and supporting active and independent learning</i>
<i>3 Teaching language skills</i>	<ul style="list-style-type: none"> • <i>Teaching listening and reading</i>

⁴ Dokument C a fol. 19

⁵ Ara xhieda ta' Pamela Bezzina a fol. 242

	<ul style="list-style-type: none"> • <i>Teaching speaking</i> • <i>Teaching writing</i>
<i>4 Language awareness for teaching</i>	<ul style="list-style-type: none"> • <i>Grammar: word classes, grammar structures and how to use language for different functions</i> • <i>Vocabulary: key concepts, word formation and combining words</i> • <i>Pronunciation: key concepts, word and sentence stress, connected speech and intonation.</i>
<i>5 Teaching language in the secondary classroom</i>	<ul style="list-style-type: none"> • <i>Key concepts, principles and techniques in teaching grammar, lexis and phonology.</i>
<i>6 Planning language learning in the secondary context</i>	<ul style="list-style-type: none"> • <i>Planning a lesson</i> • <i>Writing lesson plans</i> • <i>Planning a programme of work.</i>
<i>7 Language learning resources and materials for the secondary classroom</i>	<ul style="list-style-type: none"> • <i>Evaluating, selecting, using and adapting coursebook materials.</i> • <i>Evaluating, selecting and using supplementary materials.</i> • <i>Using teaching aids effectively, including technology.</i>
<i>8 Assessing language learning in the secondary context</i>	<ul style="list-style-type: none"> • <i>Principles and purposes of classroom-based assessment.</i> • <i>Classroom-based assessment tools</i> • <i>Formative and summative assessment.</i>

Each module has a number of lessons, which all have the following structure:

- *An introduction to the topic*
- *Learning activities*
- *Activities that check learning*
- *Activities that focus on practical classroom applications*
- *A review of what's been learned*
- *A short, multiple-choice progress test*
- *Further reading.*⁶

Min-naħa l-oħra, jekk wieħed jara l-programm ta' studju tal-PGCE isib li huwa mibni fuq is-segwenti, u ċioe`:

TEACHING PRACTICE

Semester 1

⁶ Fol. 230-231

Compulsory Unit (All students **must** register for this unit)
EDU4503 Teaching Practice 1 4 credits

Semester 2

Compulsory Unit (All students **must** register for this unit)

EDU4504 Teaching Practice 2 8 credits

EDUCATION STUDIES

Year

Compulsory Units (All students **must** register for these units)

EDS4409 Themes in the Psychology of Education 4 credits

**EDS4413 Student-Teacher Engaging Critically in
Education Concepts in Schools
(Education Studies School Experience)** 4 credits

Semester I

EDS4408 Situations and Themes in Education 4 credits

Semester II

Compulsory Unit (All students **must** register for this unit)

EDS4407 Themes in the Philosophy of Education 4 credits

INCLUSIVE EDUCATION

Semester II

Compulsory Unit (All students **must** register for this unit)

**INE4501 Disability Issues and Inclusive Strategies in
Secondary School** 2 credits

PROGRAMME FOR INTEGRATED LEARNING TECHNOLOGIES

Elective Units

**Students are to choose units to the value of 8 credits (1 from each semester) from
the following list:**

Semester 1

MSL4201 Teaching and Learning in the Digital Age 4 credits

**MSL4202 Building Games and Simulations in the
Secondary Classroom** 4 credits

MSL4203 Technology-enhanced Learning and Innovation 4 credits

MSL4204 e-Learning in the Digital Information Age 4 credits

MSL4205 Designing Technology-Enhanced Learning 4 credits

Semester 2

MSL4206 Open Education building resources for the open Community 4 credits

MSL4207 Applied Learning Technologies 4 credits

MSL4203 Technology-enhanced Learning and Innovation 4 credits

MSL4205 Design Technology-Enhanced Learning 4 credits

ENGLISH

Semester I

*Compulsory Units (All PGCE English students **must** register for these units)*

ALE4310 English Language Teaching (Methodology 1) 6 credits

ALE4306 English Language Teaching (Methodology 2) 4 credits

ALE4309 School Experience: English 6 credits

Semester II

*Compulsory Units (All PGCE English students **must** register for these units)*

ALE4308 English Language Teaching (Methodology 4) 2 credits

ALE4301 Current Issues in Language Teaching (Methodology 3) 4 credits⁷

Illi meta wieħed iqabbel iż-żewġ korsijiet huwa evidenti li l-PGCE/MTL huwa wieħed iktar impenjattiv u jkopri iktar materjal mis-CELT-S. Saħansitra biex wieħed jikkompleta l-PGCE/MTL irid jissottometti teži. Illi għalkemm f'artikolu 24, il-legislatur ikkonċeda li persuna li jkollha Baċcellerat u Masters, flimkien ma' kors pedagogiku, tista' tingħata *warrant* permanenti, it-Tribunal iqis li dan irid jittiehed fil-kuntest kollu

⁷ A fol 199-201, 205

tar-*ratio* wara l-ghoti ta' *warrant* permanenti. Illi t-Tribunal huwa tal-fehma illi filwaqt li l-legislatur ma ntrabatx biss mal-PGCE bhala l-kors pedagogiku li jrid isir biex wiehed ikun jista' jinghata *warrant* permanenti, madanakollu it-Tribunal jifhem illi kwalunkwe kors pedagogiku iehor offrut mid-Direttorat ghas-Servizzi Edukattivi jew xi entita` oħra rikonoxxuta mill-Kunsill, irid iqarreb lejn il-kontenut tal-PGCE.

Illi iktar minn hekk, it-Tribunal jinnota li r-rikorrenti kienet għamlet mistoqsija specifika lil Marika Vella, Ufficjal Edukattiv tal-Ingliż, dwar il-valur tas-CELT-S u dan kif turi emejl mibghuta fis-17 ta' Settembru 2018 u mwiegħba fit-18 ta' Settembru 2018,⁸ fejn gie spjegat lilha illi l-kors CELT-S ma jissostitwixxix il-PGCE. Di fatti, ir-rikorrenti staqsiet lis-Sinjura Vella hekk: ***“I also have another query regarding a course for supply teachers. As you well know, at the moment I am doing the Cambridge Course and we still have one semester to go with the work. Does the Cambridge course replace the pedagogy course for supply teachers?”*** Ir-risposta tas-Sinjura Vella kienet ***“No”***. Ir-rikorrent tkompli l-emejl tagħha hekk: ***“If not, I can't possibly do both at one go and I would consider applying next year.”*** Is-Sinjura Vella wiegħbet hekk: ***“This is a good idea. You have been working very hard on CELT-S and you're now very close to obtaining a prestigious and internationally recognised Cambridge English certificate.”*** Illi għaldaqstant, fil-fehma tat-Tribunal, ir-rikorrenti kien ben konxja illi s-CELT-S ma kienx se jissostitwixxi l-kors pedagogiku offrut mill-Universita` ta' Malta u għaldaqstant ma setgħet inholqot ebda aspettattiva legittima fiha li hija kienet se tinghata *warrant* permanenti la darba tikkompleta s-CELT-S.

Illi permezz tat-tieni aggravju, ir-rikorrenti tishaq illi d-deciżjoni appellata hija vizzjata u arbitrarja stante li mhix motivata. Hija ħassitha aggravata wkoll mill-fatt li ma ngħatatx smiegh xieraq.

Illi minn ezami tad-deciżjoni appellata it-Tribunal huwa sodisfatt li din tilhaq il-kriterji ta' motivazzjoni xierqa tant hu hekk li r-rikorrent kienet fi grad li timpunja l-istess deciżjoni b'aggravji ċari da parti tagħha. Illi fir-rigward tal-aggravju ta' smiegh xieraq it-Tribunal iqis li meta l-Kunsill ikun se jicħad talba għall-ghoti ta' *warrant* permanenti għandu jgħarraf b'dan lill-applikant u jagħtih żmien xieraq biex jagħmel is-sottomissjonijiet tiegħu. Illi l-intimati saħqu illi dan it-Tribunal mhux kompetenti li jesprimi ruħu fuq ksur ta' drittijiet fundamentali bħal ma

⁸ Dokument PZ1 a fol. 245 u 246

huwa dak tas-smiġ xieraq. Illi pero`, t-Tribunal ma jhossx illi l-lanjanza mressqa ‘il quddiem mir-rikorrenti hija ta’ indoli kostituzzjonali. Bl-aggravju tagħha dwar smiġ xieraq, ir-rikorrenti mhux qed tinvoka xi ksur tad-drittijiet fundamentali tagħha, imma qed tinvoka ksur ta’ wiehed mill-prinċipju tal-ġustizzja naturali li japplikaw ukoll fl-isfera amministrattiva.

Fuq dan il-punt, it-Tribunal jagħmel referenza għas-sentenza fl-ismijiet *CCD Limited vs Awtorita` dwar it-Trasport ta’ Malta* deċiża mill-Prim’Awla tal-Qorti Ċivili fis-17 ta’ Ġunju 2013 mill-Onor. Imħallef Joseph Zammit McKeon fejn ingħad hekk:

Huwa risaput li l-prinċipji tal-ġustizzja naturali huma dawk il-prinċipji minimi li għandhom ikunu osservati waqt proceduri anke ta` entita` amministrattiva illi għandha l-kompitu li tiddeċiedi dwar fatti li fuqhom imbagħad għandha s-setgħa li tiehu deċiżjonijiet li jaffettwaw id-drittijiet tal-persuna. Il-prinċipji tal-ġustizzja naturali huma audi alteram partem u nemo iudex in causa propria. Fil-kawża “Board of Education v. Rice” (1911 – AC 179), Lord Loreburn afferma li l-applikazzjoni tal-prinċipji tal-ġustizzja naturali ‘is a duty lying upon everyone who decides anything’.

Il-prinċipju audi alteram partem jirrikjedi li qabel ma tittiehed deċiżjoni amministrattiva fil-konfront ta` persuna, din ta` l-ahhar mhux biss għandha tkun mgħarrfa, iżda għandha tingħata l-opportunita` li tghid tagħha. Fuq kollox jingħata widen tassew għal dak li l-persuna konċernata għandha xi tghid, u fl-istess waqt tingħata l-opportunita` li tiddefendi l-każ kif inhu xieraq.

Fis-sentenza Ingliża “Ridge v. Baldwin” (1964 – AC 40) ‘the right to a fair hearing’ kien iddikjarat bhala ‘a rule of universal application’. F`dik is-sentenza, Lord Reid qal hekk – before attempting to reach any decision they were bound to inform him of the grounds on which they proposed to act and give him a fair opportunity of being heard in his own defence’. U jkompli hekk – Accordingly, in my judgment, a local authority is under a duty, when dealing with entertainment licences, first, to inform the applicant of the substance of any objection or of any representation in the nature of any objection K and secondly, to give him an opportunity to make representations in reply’.

Fis-sentenza “Borg vs l-Awtorita’ dwar it-Trasport Pubbliku” deċiża fil-21 ta’ Mejju 2009 minn din il-Qorti diversament presjeduta (PA/JRM) [u konfermata mill-Qorti tal-Appell fit-28 ta’ Settembru 2012] ingħad hekk dwar il-prinċipji tal-ġustizzja naturali –

“Bil-kemm għandu jingħad li l-htieġa li t-tribunal jew awtoritajiet amministrattivi jharsu b`mod skrupoluż it-thaddim ta’ dawn il-prinċipji hija wahda li m`għandux ikun hemm disposizzjoni espressa tal-liġi sabiex wiehed japplikaha. It-tharis ta’ dawn il-prinċipji fit-tmexxija tal-amministrazzjoni pubblika għandu jkun il-kejl minimu li jiggarrantixxi t-trasparenza u s-siwi tal-egħmil amministrattiv. Għall-kuntrarju in-nuqqas

ta' tharis ta' dawn il-prinċipji jwassal għall-irritwalita' tal-egħmejjel hekk imwettqa u għat-thassir tagħhom."

Fil-paġ 196 ta' Evans De Smith's Judicial Review of Administrative Action (4th Edition) ingħad hekk –

"Natural Justice generally requires that the persons liable to be directly affected by the proposed administrative acts, decisions or proceedings be given adequate notice of what is proposed, so that they might be in a position: (a) to make representations on their own behalf ; or (b) to appear at a hearing or inquiry (if one is to be held) ; and (c) effectively to prepare their own case and to answer the case (if any) they have to meet... In a large majority of the reported cases where breach of the audi alteram partem rule has been alleged, no notice whatsoever of the action taken or proposed to be taken was given to the person claiming to be aggrieved, and failure to give him proper notice was tantamount to denial of an opportunity to be heard on that matter".

Dan il-bran kien citat fis-sentenza "Borg vs l-Awtorita' dwar it-Trasport Pubbliku" [op. cit.] u fis-sentenza ta' din il-Qorti [PA/RCP] tas-27 ta' Jannar 2011 fil-kawża "Falzon vs Ministru għall-Affarijiet Rurali u l-Ambjent et".

Fil-ktieb "Administrative Law" (H.W.R. Wade & C.F. Forsyth – 10th Edition – Pg 428) kien osservat illi a proper hearing must always include a "fair opportunity" to those who are parties in the controversy for correcting or contradicting anything prejudicial to their view.

Fis-sentenza "A & J Ta' Miema Ltd vs Kummissarju tat-Taxxa fuq il-Valur Miżjud" deċiża minn din il-Qorti (Sede Kostituzzjonali) (PAK/TM) fl-14 ta' Ottubru, 2004 [u konfermata mill-Qorti Kostituzzjonali] kien ippreċiżat li "ovvjament, il-prinċipju audi alteram partem, ma jfissirx li l-parti milquta trid bilfors tinstema', iżda li tingħata l-opportunita' tressaq il-każ tagħha.

Fil-każ "L'Alliance des Professeurs Catholiques de Montreal vs Labour Relations Board of Quebec" (1953) riportat f The Application of the European Convention Human Rights – J.E.S. Fawcett – Pġa 148, ingħad illi – "The principle that no one should be condemned or deprived of his rights without being heard, and above all without having received notice that his rights would be at stake, is of universal equity. Nothing less would be necessary than an express declaration of the legislature to put aside this requirement, which applies to all courts and to all bodies called upon to render a decision that might have the effect of annulling a right possessed by an individual."

Fil-Garner's Administrative Law (8th Edition – B Jones and K Thompson - Butterworths – 1996) jingħad hekk –

"An issue upon which the courts have failed always to express a consistent view is whether a successful audi alteram partem challenge requires that the court be satisfied that, had the applicant been given the full procedural protection to which he was entitled, the decision taken by the public authority might have been different

in substance. Or, alternatively, is there such a thing as a “technical” breach of natural justice, in respect of which the court will grant a remedy in order to uphold procedural rights even though quite satisfied that the decision would have been the same even had the applicant been afforded a fair hearing. The difference between the two possible approaches is a fairly fundamental one, reflecting different ideas as to the aims of judicial review. Is the purpose of judicial review simply to “police” decisions which may be wrong or bad in substance because of procedural irregularities; or is part of its purpose to prescribe standards of decision-making which it will enforce regardless of whether the end result, when the decision is properly taken, is likely to be different in substance.

In principle there may be some attraction in the idea that the courts should intervene to protect procedural rights without seeking to pre-judge whether the breach of natural justice was “technical” or “substantial”. There are, indeed, statements in some of the cases which lend support to this idea. However, the preponderance of authority seems now to point to the other way. This is perhaps inevitable. In particular, the discretionary nature of the various judicial review remedies, and the natural unwillingness of courts to seem to be acting in vain, combine to deprive of such a remedy the litigant who is perceived to have no chance of eventual substantive success. To an extent the issue becomes purely linguistic. Should one say that a technical breach of natural justice has occurred but that in the exercise of discretion no remedy will be granted? Or should one say that because no substantial prejudice appears to have occurred there has been no breach of natural justice?”

Kien sostna Lord Bridge fil-kawża “Lloyd vs McMahon” tal-1987 citata f’paġna 335 tal-Judicial Review Handbook (1994) –

“the so-called rules of natural justice are not engraved on tablets of stone. To use the phrase which better expresses the underlying concept, what the requirements of fairness demand when any body, domestic, administrative or judicial, has to make a decision which will affect the rights of individuals depends on the character of the decision-making body, the kind of decision it has to make and the statutory or other framework in which it operates”.

Illi fiċ-ċirkostanzi huwa fatt li l-Kunsill intimat ma għarrafx lir-rikorrenti bil-ħsieb tiegħu li jirrifjuta l-applikazzjoni tagħha u għaldaqstant ma kellhiex l-opportunità li tagħmel is-sottomissjonijiet li għamlet quddiem dan it-Tribunal. Illi filwaqt li t-Tribunal iqis li huwa desiderabbli li meta l-Kunsill intimat ikun se jieħu xi deċiżjoni li taffettwa l-għoti ta’ *warrant* ta’ għalliem, dan għandu jgħarraf lill-persuna konċernata u jistiednu jagħmel is-sottomissjonijiet tiegħu, ma jqisx li hemm lok li jannulla d-deċiżjoni appellata fuq dan il-punt, u dana għaliex ir-rizultat aħhari, bil-fatti kif prodotti quddiem dan it-Tribunal, xorta ma kienx se jinbidel. Illi għalhekk, fil-fehma tat-Tribunal, ikun eżerċizzju inutili li jannulla d-deċiżjoni appellata fuq dan il-punt u dan għaliex mhux se jwassal għal deċiżjoni differenti fil-mertu. Li kieku kellu jsir hekk ikun biss ħela ta’ hin u rizorsi għall-partijiet u għal dan it-Tribunal. Pero`, kif gie ribadit

iktar ‘il fuq, ikun tajjeb li l-Kunsill intimat, qabel jieħu deċiżjoni aħħarija fejn ikun beħsiebu jirrifjuta l-għoti ta’ warrant, jgħarraf b’dan lill-persuna konċernata u jistedinha tagħti l-fehmiet tagħha.

Illi permezz tat-tielet aggravju, ir-rikorrenti saħqet illi hija kienet ingħatat aspettattiva legittima illi jekk tagħmel is-CELT-S hija kienet tista’ tingħata l-*warrant* permanenti. Illi dan ma jirriżultax li kien il-każ. Anzi, pjuttost jirriżulta bil-kontra u dan kif diġa gie stabbilit iktar ‘il fuq fejn giet espliċitament mgħarrfa mill-Uffiċjal Edukattiva Marika Vella li s-CELT-S ma jistax iservi bħala sostitut ta’ kors pedagogiku.

Illi għaldaqstant it-Tribunal iqis li d-deċiżjoni appellata hija waħda valida u skont il-liġi.

DECIDE

Għaldaqstant, it-Tribunal filwaqt li qiegħed jilqa’ l-ewwel eċċezzjoni tal-intimati u jillibera lill-Ministru għall-Edukazzjoni, Sport, Żgħażaġh, Riċerka, u Innovazzjoni mill-osservanza tal-gudizzju, qiegħed ukoll għar-raġunijiet esposti u fil-parametri msemmija fil-korp ta’ din is-sentenza, jiċhad l-appell tar-rikorrenti, u kwindi jilqa’ l-eċċezzjonijiet tal-intimati.

Bl-ispejjeż a karigu tar-rikorrenti.

Magistrat Dr Charmaine Galea
President tat-Tribunal ta’ Reviżjoni Amministrattiva

Antonella Cassar
Deputat Registratur